

அமைச்சர் உதயநிதி ஸ்டாலின் கூறுவதுபோல் “சனாதனத்தை” அழித்தொழிப்பதுதான் சரியான வழி! சனாதனம் ஒரு வாழ்வியல் என்பது உண்மையல்ல; வெற்றுக் கூச்சல்!

‘சன் செய்திகள்’ தொலைக்காட்சி ‘கேள்விக்களம்’ விவாதத்தில் பேராசிரியர் வீ.அரசு ஆணித்தரம்!

சென்னை, செப். 6 - “சன் செய்திகள்” தொலைக்காட்சியில், நேற்று முன்தினம் (4.9.2023 - திங்கள்திருமை) கிரவு “கேள்விக்களம்” விவாத நிகழ்ச்சியில் - சென்னைப் பல்கலைக் கழக முன்னாள் தமிழ்த் துறைத் தலைவர் பேராசிரியர் வீ.அரசு பங்கேற்று ‘சனாதனம்’ குறித்து மட்டுமே குறித்துக்களை விவாதிக்க எடுத்துரைத்தார்.

அந்த விவாதம் வருமாறு: -

நெறியாளர் கு.குணசேகரன் : சனாதனம் என்ற ஒன்றிற்கு பலரும் பல விளக்கத்தைத் தருகிறார்கள். சனாதனத்தை எதிர்ப்பதைவிட, அதை ஒழிக்க வேண்டும் என்று அவர் பேசிய பேச்சை நீங்கள் வரவேற்கிறீர்களா? எதிர்க்கிறீர்களா? அதற்கு எழும் எதிர்ப்பை எப்படிப் புரிந்து கொள்வது? இரண்டாவது முக்கியமான ஒன்று, சனாதன தர்மம் ஒரு வாழ்க்கை முறை. இந்து மதம், இந்து வாழ்க்கை முறையே சனாதன தர்மம் தான். நீங்கள் சனாதனத்தை எதிர்க்கிறீர்கள் என்றால் இந்து மதத்தை எதிர்க்கிறீர்கள், இந்து வாழ்வியலை எதிர்க்கிறீர்கள், இந்து மதத் தத்துவங்கள் எல்லாவற்றையும் எதிர்க்கிறீர்கள் என்று சொல்கிறார்களே, அந்தத் தத்துவங்கள் சிறந்தவை என்றும் சொல்லும் வாதத்தை நீங்கள் எப்படி பார்த்தீர்கள்?

பேராசிரியர் வீ.அரசு : உங்களது இரண்டாவது கேள்விக்கு நான் முதலில் பதில் சொல்ல விரும்புகிறேன். என்ன வென்றால், சனாதனம் என்பது ஒரு வாழ்வியல் என்று சொல்கிற அந்த சொல் அப்பட்டமான எந்த அடிப்படையும் இல்லாத ஒரு பொய்யான விஷயம் என்பதை நான் சொல்லிக் கொள்ள விரும்புகிறேன்.

இப்போது சனாதன தர்மம் பற்றி எழுதி இருக்கும் அந்தப் புத்தகங்கள் எல்லாம் வாசிக்கிறபோது இவர்கள் சொல்வது போன்று ஒரு சொல், ஒரு விஷயத்தை ஒப்புக் கொள்ளலாம். அதிலும் வாழ்வியல் என்று சொல்கிறார்கள், மிகவும் பழைய காலத்திலிருந்து வந்தது என்று சொல்கிறார்கள். அப்போது அந்த மாதிரியான பின்னிலத்தில் ஒரு வாதத்திற்கு ஒப்புக்கொண்ட டாக்டரிடம், அவர்கள் சொல்கிறார்கள், இந்த சனாதனத்தை நீங்கள் தெரிந்து கொள்ள வேண்டும் என்றால், படிக்க வேண்டும் என்றால், அதற்கு எது சூழல், எது புலம் தத்துவ நூல் என்று அவர்கள் சொல்வது எது என்று சொன்னால் மனுஸ்மிருதியைப்போல சொல்கிறார்கள். அப்போது மனுஸ்மிருதியில் என்ன சொல்லி இருக்கிறது என்ற விஷயத்தை அவர்கள் கவனத்தில் எடுத்துக் கொள்ள மாட்டோம் என்கிறார்கள்.

மனுஸ்மிருதியில் பேசுகிற வர்ணாசிரமத்தை ஏற்றுக் கொள்கிற ஒரு நூல், அதாவது நால்வகை வர்ணாசிரமத்தை அடிப்படையாகக் கொண்டதான் இந்தச் சமூகம் இயங்க வேண்டும். அதில் எந்தவித மாற்றத்தையும் செய்யக்கூடாது என்று சொல்கிற நம்முடைய சங்கராச்சாரியாரின் கருத்துக்களை முன்மொழிகிற ஒரு மரபுதான் மனுஸ்மிருதியும் சொல்கிறது. அந்த மனுஸ்மிருதி நூல்தான் சனாதனத்தின் மூலத் தத்துவம் என்று அந்த சனாதனம் பற்றி எழுதியிருக்கும் எல்லா அறிஞர்களும் எழுதுகிறார்கள். அதன் பின்பு அந்த சனாதனத்தின் வேறு வேறு விஷயங்கள் எதை எல்லாம் நீங்கள் பின்பற்ற வேண்டும், படிக்க வேண்டும் என்று சொல்கிற போது நாமாயணம், மகாபாரதம் இந்தக் காவியங்கள் எல்லாம் சனாதனத்தைப் பேசுவது, அந்த மரபில் வருவது என்று அவர்கள் சொல்கிறார்கள்.

என்னுடைய கேள்வி என்ன என்றால், இந்த மனுஸ்மிருதியை ஒரு புறநூல் என்று சொல்கிற தத்துவம், அது எப்படி சரியாக இருக்க முடியும்? ஏனென்றால் மனுஸ்மிருதியில் வெண்களைப் பற்றி சொல்கிற சில விஷயங்களை நான் மேலோட்டமாக சொல்லாமல் அப்படியே வாசித்தே காண்பிக்கிறேன். அதாவது ‘தாய், தங்கை, மகள் ஆகியோருடன் தனியாய் ஒன்றாக உட்கார கூடாது. இந்திரியங்களின் கூட்டமானது மிகவும் பலம் உள்ளது, அது தெரிந்தவனையும் மயக்கிவிடும்.’ இப்படி சொல்கிறது வெண்களை பற்றி மனுஸ்மிருதி. அது சொல்கிறது, ‘நந்தை, கணவன், மகன்கள் இவர்கள் இல்லாமல் தனியாக ஒரு பெண் வாழவே கூடாது. அது தர்மத்திற்கு எதிரானது’ என்று அது சொல்கிறது. ‘இழி நடத்தை கொண்டவனாக கணவன் இறந்தாலும், மற்ற பெண்களோடு உறவு வைத்திருப்பவனாக இருந்தாலும், நற்குணம் இல்லாதவனாக இருந்தாலும், கற்புடைய பெண் அவனை செய்வததை போல் பூசிக்க வேண்டும்’ என்று மனுஸ்மிருதி சொல்கிறது.

இவ்வாறு பெண்களைப் பற்றி எவ்வளவோ சொல்கிறது. ‘மனைவி இறந்து போனால் கணவன் இன்னொரு திருமணம் செய்து கொண்டு வாழலாம். ஆனால் பெண் என்பவள் விதவையாக இருந்தேதான் சாக வேண்டும்.’ இதையெல்லாம் மனுஸ்மிருதியில் மூலமாக எழுதப்பட்டிருக்கும் விஷயங்கள். இப்போது அந்த மனுஸ்மிருதியில், சூத்திரனை பற்றிய விஷயங்களை நிறைய பேசி இருக்கிறது. ‘அந்த சூத்திரன் என்பவன் யார் என்று சொன்னால், அவன் மேல் ஊதியாக இருக்கும் பிராமணர்களுக்கு தொண்டு செய்யவன், அதற்கெனவே பிறந்தவன், அதைவிட்டு அலுவல்கள் வேறு எந்த தொழிலும்

மகிழ்ச்சியோடு வரவேற்க வேண்டும்.

அதற்கு மாறாக ‘அவர் பேசுவது தவறு, அவர் என்ன தொனியில் பேசுகிறார் என்று சொன்னால், அவர் மிகவும் சின்ன பையன், அவர் இப்போதுதான் அரசியலுக்கு வந்திருக்கிறார், அவர் இப்படியான விஷயங்களை பேசக்கூடாது, இப்படி பேசினால் அவருக்கு ஒட்டு கிடைக்காமல் போய்விடும்’, இப்படி எல்லாம் அவர்மேல் பரிதாபப்படுகிற தொனியிலும், இந்த வாழ்வியல் இந்துத்துவம், வாழ்வியல் சனாதனம் என்கிற பொய்யை இந்த தமிழ்ச் சமூகத்தில் பரப்ப முடியாது, தமிழ்ச் சமூகம் அதை ஏற்காது. வேண்டும் என்றால் ஒரு சிறிய கூட்டம் அதைச் சொல்லிக் கொண்டிருக்கலாம், அது இந்தச் சமூகத்திற்கே எதிரானது. தேவையில்லாதது. அந்த தேவையில்லாத ஒரு விஷயத்தை இங்கு கொண்டுவந்து எங்கள் மனனையிலே ஏற்றி, அதை நீங்கள் பேச வேண்டும், இங்கு உள்எவர்கள் அப்படித்தான் இருக்க வேண்டும்.

அண்ணா, ‘ஒன்றே குலம், ஒருவனே தேவன்’ என்று சொன்னார் என்றால் அதாவது இங்கிருக்கும் மக்கள் மத்தியில் ஒரு ஒற்றுமையை உருவாக்க வேண்டும் என்று விரும்பினார். அதில் அந்த ஒற்றுமை சார்ந்து இங்கு பெரும் பகுதியாக நம் பிக்கை உடையவர்களுக்கு ஒரு ஆறுதல் தரும் சொல். அதனால் அவரை பெரிய மதவாதி என்றோ, சனாதனவாதி என்றோ, அதை பேசியவர் என்றோ நீங்கள் அறிஞர் அண்ணாவைச் சொல்ல முடியாது. ஆகையினால் நண்பர்களே தயவுசெய்து புரிந்து கொள்ளுங்கள். பெரியார் என்ற ஒரு மனிதர் இந்த சமூகத்தில் பேசிய கருத்துகள் என்பவை, இங்கு ஒரு நண்பர் சொன்னார், இந்த தமிழகத்தில் சாதிப் பெயர் கிடையாது, சாதிப் பெயர் எழுதவில்லை, மத நம்பிக்கைகள் என்பவை இங்கு பாரம்பரியமாக இருந்து வரும் ஒரு வெறும் சட்டத்தான், அது ஒரு வாழ்முறையே இல்லை, நம்முடைய மக்கள் ஒரு கோயிலுக்குப் போகிறார்கள் என்று சொன்னால் காலம் காலமாக அவர்களுக்கு ஒரு சட்டங்காக, விழாவாக; இதற்கு மாறாக பெரிய பெரிய கோவில்கள் நம்முடைய இரும்பதால் போய்க் கொண்டிருக்கிறார்கள். அவ்வளவுதான். அவர்கள் இந்துக்கள் அல்ல, நீங்கள் இந்துக்கள் இந்துக்கள் என்று அவர்களுக்கு சென்சஸ் கணக்கு போட்டு, இன்செயில் எழுதி வைத்திருப்பதெல்லாம் உண்மையாக இருக்க முடியாது. மக்கள் கணக்கில் குறிக்கிற குறிப்புகள் எல்லாம் தளர்த்தம் இல்லை. ஆகையினால் நீங்கள் தமிழ்நாட்டை தனியாகப் புரிந்து கொள்ளுங்கள். தமிழ்நாட்டின் தன்மை வேறு என்பதைத் தெரிந்து கொள்ளுங்கள்.

நெறியாளர் கு.குணசேகரன்: தமிழ்நாட்டில் இதற்கு எதிர்ப்பு இல்லை. உதயநிதி பேசியதற்கு வலிமையான எதிர்ப்பு இல்லை. பரவலான வரவேற்பை தமிழ்நாட்டின் அரசியல் கட்சிகள் பேசுவதை பார்த்தீர்கள். இந்த மேடையில் உதயநிதியின் அரசியலை எதிர்க்கும் ஆவடி குடும்பக் கூட்டத்தை கருத்தியலை முரண்பாட்டுப் பேசுவதென, நமக்கு முன்பு இருந்த, புன்று விஷயங்கள் வருகிறது. நீங்கள் ஒரு வரலாற்றுப் பின்புலத்தைச் சொல்கிறீர்கள். வட இந்தியாவில் இருந்து இதற்கு வரும் எதிர்ப்பின் சாராம்சத்தை, அவருடைய தலைமை வெட்டிக்கொண்டு வருபவர்களுக்கு 10 கோடி ரூபாய் பணம் என்ற அறிவிப்பிலிருந்து வரும் பல எதிர்ப்பின் ஒரே சாராம்சம் என்று எடுத்துக் கொண்டால்.

இந்தியாவின் பண்பாடு சனாதனம். சனாதனமும் இந்து மதமும் ஒன்று. சனாதன தர்மமும் இந்து மதமும் ஒன்று. இந்தியாவின் மரபு, பாரம்பரியம், பண்பாடு எல்லாமே சனாதன பண்பாடுதான். இந்தப் பாரம்பரியத்தை கொச்சைப்படுத்தும் வகையில், அதைப் பின்பற்றும் மக்களை இழிவுபடுத்தும் வகையில் உதயநிதி பேசுவாரா? தமிழ்நாடு ஒரு ஆன்மிக பூமி, எவ்வளவோ பாரம்பரியமான கோயில்கள் இருக்கும் பூமி. இந்த ஊரில் இருந்து இந்தக் கருத்தைப் பேசுவாரா என்று சொல்கிறார்கள். இதை எப்படிப் புரிந்து கொள்வது? சனாதனத்தை ஆதரித்ததனால் தமிழ்நாடு ஒரு பலன் அடைந்ததா? மனித குலத்தின் கீழ்மட்டத்தில் இருக்கும் ஒடுக்கப்பட்ட மக்கள் வீடுதலை பெற்றார்களா அல்லது சனாதன எதிர்ப்பின் வழியாக அவர்களுக்கு ஏற்றம் என்பது கிடைத்ததா?

பேராசிரியர் வீ.அரசு: நீங்கள் சொன்னது போன்று, அவர்கள் இந்தியா முழுவதும் சனாதன தர்மம் தழைக்கிறது. இந்தியா என்றாலே சனாதனம்தான். சனாதனம் இல்லாவிட்டால் இந்தியா பண்பாடு, வரலாறு இத்தெல்லாம் இல்லை. இப்படிச் சொல்வதெல்லாம் அடிப்படை இல்லாதவை. அது உண்மை அல்ல. அது ஒரு வெற்றுக்கூச்சல்.

அதாவது ஒவ்வொரு மாநிலத்தில் இருப்பவர்களுக்கென்று ஒவ்வொரு வாழ்முறை இருக்கிறது. கேரளாவில் வாழ்கிற மனிதர்களின் வாழ்முறை வேறு, குஜராத்தில் இருப்பவர்கள் வாழ்முறை வேறு, வடகிழக்கு மாநிலங்களில் இருக்கும் மக்களின் வாழ்முறை வேறு, இப்படி மட்டுமே வேறுபட்ட பண்பாடு, வரலாறு இவற்றையெல்லாம் காணத்துதான் இந்தியா.

அப்படி இல்லாமல் வெறுமனே ஒரு சனாதன மரபை மட்டும் பின்பற்றி இருக்கும் பூமி இந்திய பூமி அல்ல. அது இவர்கள் ஒரே நாடு ஒரே மொழி ஒரே பண்பாடு என்று சொல்கிற ஒரு மிக மோசமான பாசிசப் பண்பாட்டை நடைமுறைப்படுத்துவதற்குத்தான் னிஇந்த சனாதனத்தைப் பயன்படுத்துகிறார்கள். இந்த சனாதனம் என்று சொன்னால் என்ன? சுருக்கமாகச் சொல்ல வேண்டும் என்றால், ஒரு காலத்தில் இந்த இந்தியாவில் பௌத்தத்திற்கும், அதைப்போல பௌத்தம் அல்லாதவர்களுக்கும் ஏற்பட்ட முரண்பாடு, அதை வைதீகம் என்று சொல்வார்கள், இந்த அவைதிக் மரபுகளை எதிர்கொள்வதற்காக உருவானது பிராமணிய மதம். இந்த பிராமணிய மதம் சங்கராச்சாரி போன்றவர்களால் ஒன்று கூட்டப்பட்டு வளர்த்தெடுக்கப்பட்டது.

18ஆம் நூற்றாண்டில் வெள்ளைக்காரர்கள் வந்த காலத்தில் சங்கராச்சாரியார் சொன்னார், “நீங்கள் பல பல பிரிவுகளாக இருக்காதீர்கள், அது நமக்கு சக்தி இல்லை, நீ வைவனவனாக, என்னவாக வேண்டுமானாலும் இரு, ஆனால் உனக்கு ஒரு பெயர் வேண்டும். அதை வெள்ளைக்காரன் நன்றாகச் சொல்லியிருக்கிறான். இந்து மதம், இந்துக்கள் என்று சொல்லியிருக்கிறான். அதைப்போல அந்தப் பெயரை நாம் வைத்துக் கொள்ளலாம்” என்று சொல்லி 18ஆம் நூற்றாண்டில் ஆரம்பித்த கதை இது.

அந்த 18ஆம் நூற்றாண்டில் இருந்து வந்த பிறகு, குறிப்பாக 1925இல் இந்து சமயரஷ்டிரம், அதேபோல திலகர், அதைச் சார்ந்து வந்தவர்கள், இப்போது உருவாகி இருக்கும் ஆர்.எஸ்.எஸ். இந்த பி.ஜே.பி., இவை எல்லாம் இந்த இந்தியாவின் பன்மத்துவத்தை அழித்து, பன்மத்துவ வாழ்முறையை இல்லாமல் ஆக்கி, ஒரு வகையான மத வாழ்முறையை, இந்திராஷ்டிரத்தை, பாரத தேசத்தை இங்கிருக்கும் சாதாரண இசுலாமிய மக்களை, கிறித்துவர்களை இப்படி பல்வகைப்பட்டு வடகிழக்கு மாநிலத்தில் வாழும் தொல் பழங்குடி மக்களை, காஷ்மீரில் வாழும் மக்களை, இவர்கள் எல்லோரையும் அழித்துவிட வேண்டும். அவற்றையெல்லாம் அழித்து, அவர்களை இந்திராஷ்டிரமாக மாற்ற வேண்டும். எல்லோரும் இந்துக்கள் என்று சொல்ல வேண்டும் என்ற ஒரு மனநிலையில் பேசுவதுதான் இந்த சனாதனம்.

ஆகையினால் இந்த சனாதனம் என்பதற்கான ஒரு மிகப் பெரிய வரையறையோ, வரலாறோ எதுவுமே கிடையாது. இவர்கள் சொல்லிக் கொண்டிருப்பார்கள், வாழ்வியல், வாழ்வியல் என்று சொல்வார்கள். என்ன வாழ்வியல்? நான் கேட்கிறேன், நீங்கள் வாழ்வியல் என்று சொல்கிறீர்கள். அந்த வாழ்வியலுக்கு மூல நூலாகச் சொல்வது மனுஸ்மிருதி. அந்த மனுஸ்மிருதி சொல்வதுதான் சனாதனமா? ஆமாம், அந்த மனுஸ்மிருதி சொல்வதை சனாதனமாக ஏற்றுக்கொள்கிறேன் என்று சொன்னால் நான் ஒப்புக் கொள்கிறேன். அப்படியான ஆட்கள்தான் நீங்கள். அதில் என்றும் சந்தேகம் இல்லை. பெண்ணை அடிமைப்படுத்துகிற, உழைக்கும் மக்களாகிய மக்களை சூத்திரன் என்று கேவலப்படுத்துகிற தன்மையைக் கொண்டதுதான் சனாதனம் என்பது அவர்களுடைய எழுத்தில் இருக்கிறது. அவர்களுடைய நூலில் இருக்கிறது. பதிவாசி இருக்கிறது. அது இல்லாமல் இன்றைய நடைமுறையில் அதைச் செய்கிறார்கள். அவர்களுடைய சட்டமாக இருக்கட்டும், அவர்களுடைய மொழிக் கொள்கையாக இருக்கட்டும், அவர்களுடைய பொருளாதாரக் கொள்கையாக இருக்கட்டும், இவை எல்லாமே இந்த சனாதனம் பின்படுத்தி வந்த தன்மையைத் தான் அவர்கள் முதன்மைப்படுத்துகிறார்கள். கார்ப்பரேட் பணக்காரர்களின் தூதுவர்களாக, ஆதரவாளர்களாக அவர்கள் இருக்கிறபோது, ஏழை மக்களை பற்றியும், ஏழை மக்களின் நலன் பற்றியும் பேசும் சனாதன எதிர்ப்பாளர்களை அவர்கள் எப்படி கீரணிக்க முடியும்?

உதயநிதி சொன்ன சொல் மிகவும் சரி. ஏனென்றால் சனாதனம் என்பது ஒரு பெரிய நோய். அந்த நோய் சாதாரண பேசுவது, அந்த நோய் வர்ணாசிரமத்தைப் பேசுவது, அந்த நோய் பெண்களை இழிவுபடுத்துவது, அந்த நோய் மனித வீரோதம், மனித அன்புக்கு எதிரானது, மனிதனுடைய வளர்ச்சிக்கு எதிரானது, மனிதனை மதிப்பதில்லை. அப்படி இருக்கும் அந்த நோயை அழிக்காமல் வேறு என்ன செய்வது? அதை பெரியார் அழித்தார், அம்பேத்கர் அழித்தார், வள்ளலார் அழித்தார். அந்த மரபில் வரும் திராவிட இயக்கம், முழுமையாக இன்றைக்கு அழிக்க வேண்டும் என்று விரும்புகிறது. அதன் ஒரு அடையாளமாக உதயநிதி அவர்கள், அதை ஒரு காலராவைப் போல, ஒரு பெரும் தொற்றைப்போல, ஒரு காலடிய நோயைப் போல இருக்கும் அதை அழிப்பதுதான் சரியான வழி என்று அவர் சொன்னது மிகச் சரியானது என்றே நான் கருதுகிறேன்.

இவ்வாறு பேராசிரியர் வீ.அரசு ‘சன் செய்திகள்’ தொலைக்காட்சிக்கு பேட்டியளித்தார்.

ஹிட்லரை மிகுச்சு ‘மோடி’

மிகப் பெரிய மனித குல படுகொலையை அரங்கேற்றிய பா.ஜ.க.!

“தீக்கதிர்” தலையங்கத்தில் சாடல்!

சென்னை, செப். 6 - மணிப்பூர் நிலவரம் குறித்தும் பா.ஜ.க. - ஆர்.எஸ்.எஸ். அமைப்பு நடந்து கொள்ளும் விதம் குறித்தும் “தீக்கதிர்” தலையங்கத்தில் ஹிட்லரைப்போல, பிரதமர் மோடியையும் சம்பந்தப்படுத்தி தலையங்கம் எழுதியுள்ளது.

அது வருமாறு: பாசிச ஹிட்லர் மேற்கொண்ட அதே இன அழிப்பு வேலையைத்தான் ஆர்.எஸ்.எஸ். - பா.ஜ.க. பரிவாரம் செய்து வருகிறது. மக்களை மதரீதியாகவும், இனரீதியாகவும் பிரித்து மிகப் பெரிய மனித குல படுகொலையை அரங்கேற்றியது ஹிட்லர் அரசு. அதே போல இந்தியாவில் உள்ள இல்லாமிய, கிறிஸ்தவ, பட்டியலின, பழங்குடி மக்களை பிரித்து ஒழிக்க முயல்கிறது ஆர்.எஸ்.எஸ். - பா.ஜ.க. கூட்டம்.

மணிப்பூர் மாநிலத்தில் பா.ஜ.க. மாநில அரசை சிறுபான்மை மற்றும் பெரும்



யேற்றியுள்ளதாக குக்கி பழங்குடி மக்கள் கூறுகின்றனர். தலைநகரிலிருந்து ஒட்டு மொத்தமாக சிறுபான்மை, பழங்குடி மக்கள் வெளியேற்றப்பட்டு விட்டனர். இதன் மூலம் தெளிவான பிரிவினையை பா.ஜ.க. அரசு உருவாக்கியுள்ளது.

இனரீதியாகவும், மதரீதியாகவும் இவ்வாறு மக்களை தனிமைப்படுத்துவது, வெளியேற்றுவது என்பதெல்லாம் இந்தியா இதுவரை பின் பற்றி வந்துள்ள நல்லிணக்கத்திற்கு எதிரான போக்காகும்.

இந்த நிலையில், ‘இந்தியா’ கூட்டணி வெறுப்பையும், விஷத்தையும் கட்குவதாக பா.ஜ.க. தலைவர் ஜெ.பி.நாடா கூறியுள்ளது வெட்கக்கேடானது. விஷத்திற்கும், வெறுப்பு அரசியலுக்கும் மொத்த குத்தகைதாரர்களே இவர்கள்தான்.

தங்களுடைய பொருளாதாரக் கொள்கைகளால் இந்திய மக்கள் அனைவரையும் நட்புறவில் விடலாக்க இவர்கள்,

விடுதலைப் போராட்ட வீரர் - கப்பலோட்டியத் தமிழன்

வ.உ.சி.யின் இணையற்ற தியாகத்தை இந்தியா முழுவதும் அறியச் செய்வோம்!

பிறந்த நாளையொட்டி முதல்வர் மு.க.ஸ்டாலின் சமூக வலைதளப் பதிவு!

சென்னை, செப். 6 - விடுதலைப் போராட்ட வீரர் வ.உ.சி.யின் 152வது பிறந்த நாளையொட்டி, முதல்வர் மு.க.ஸ்டாலின் அவர்கள் வெளியிட்டுள்ள சமூக வலைதளப் பதிவில், “விடுதலைப் போராட்ட வீரர் வ.உ.சி.யின் இணையற்ற தியாகத்தை இந்தியா முழுவதும் அறியச் செய்வோம்” எனக் குறிப்பிட்டுள்ளார்.

விடுதலைப் போராட்ட வீரர் வ.உ.சி அவர்களின் பிறந்த நாளையொட்டி தமிழ்நாடு முதலமைச்சர் மு.க.ஸ்டாலின் அவர்கள்

சமூக வலைதளங்களில் வெளியிட்டுள்ள பதிவு வருமாறு:

ஆங்கிலேயருக்குச் சவால் விடும் வகையில் கப்பல் விட்டதும், விடுதலைப் போரில் ஈடுபட்டதும் விளங்கியவர். தொழிலாளர்களின்



சிறுமையில் செக்கிழுத்ததும் வ.உ.சிதம்பரனாரின் உணர்ச்சி மிகு வரலாறு!

இந்த இணையற்ற தியாகங்களோடு வழுக்கிறார், எழுத்தாளர், மொழிபெயர்ப்பாளர், உரையாசிரியராகவும் இருந்தவர் அவர். தொழிற்சங்க முன்னோடியாக விளங்கியவர். தொழிலாளர்களின்

திருக்குறள் போன்ற பழந்தமிழ் நூல்களை பதிப்பித்த தமிழறிஞர்.

அத்தகைய பேராளுமையின் அனைத்துப் பரிமாணங்களையும் அனைவருக்கும் கொண்டு செர்க்கும் வகையில்தான் நமது திராவிட மாடல் ஆட்சியில் ‘வ.உ.சி. பன்னூல் திரட்டு’, ‘வ.உ.சி. திருக்குறள் உரை’ உள்ளிட்ட நூல்களை அவரது 152 ஆவது பிறந்தநாள் விழாவையொட்டி வெளியிட்டோம்!

தொடர்ந்து மேலும் பல முயற்சிகளின் வழியே இந்தியா மொத்தமும் அவர் தியாகத்தையும், பெரும் புலமையையும் அறியச் செய்வோம்!

இவ்வாறு முதல்வர் மு.க.ஸ்டாலின் அவர்கள், தமது பதிவில் குறிப்பிட்டுள்ளார்.